



# ધી સર્વન્દ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૯૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૧૦/૦૩/૨૦૨૩

તંત્રીશ્રી, \_\_\_\_\_ સુરત.

મે. સાહેબશ્રી,

નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજી.

લિ.

આપનો વિશ્વાસુ,

(સેક્રેટરી જનરલ)

યાર્ન ઉપર જારી કરાયેલા કવોલિટી કન્ટ્રોલ ઓર્ડરનો  
આઈઓસ કોડ અવ્યવહારું હોવાથી તેના અમલીકરણનો  
સમય લંબાવવા તથા ઉધોગના હિતમાં યાર્ન વપરાશકારોને  
વિશ્વાસમાં લઈને આઈઓસ કોડમાં સુધારો-ઉમેરો કર્યા  
બાદ જ અમલીકરણ કરાવવાની ઉધોગકારોની માંગ

ચેમ્બર ઓફ કોમર્સના નેજા હેઠળ સુરતના ઉધોગકારો ભારતના કેન્દ્રિય  
ટેક્ષાઈલ્સ એન્ડ રેલ્વે રાજ્ય મંત્રી દર્શનાબેન જરદોશ અને ગુજરાત ભાજપના  
પ્રદેશ પ્રમુખ સી. આર. પાટીલને સાથે રાખીને નવી દિલ્હી ખાતે કેન્દ્રિય  
મંત્રીઓને રૂબરૂ મળીને રજૂઆત કરશે : ચેમ્બર પ્રમુખ હિમાંશુ બોડાવાલા

સુરત. ધી સર્વન્દ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી ખાતે શુક્રવાર, તા. ૧૦ માર્ચ ૨૦૨૩ ના રોજ  
બપોરે ૨:૦૦ કલાકે મિટીગ મળી હતી. જેમાં ચેમ્બરના પ્રમુખ હિમાંશુ બોડાવાલા, ચેમ્બરના તત્કાલિન ભૂતપૂર્વ  
પ્રમુખ તેમજ પાંડેસરા વિવર્સ કો-ઓપરેટીવ સોસાયટીના પ્રમુખ આશીષ ગુજરાતી, ચેમ્બરના માનદ્ધ મંત્રી  
ભાવેશ ટેલર, ફોગવાના પ્રમુખ અશોક જીરાવાલા, ફિઅસ્વીના પ્રતિનિધિ રફીકભાઈ, કેટના પ્રતિનિધિ પુનમ  
જોશી, સાઉથ ગુજરાત વોર્પ નીટર્સ એસોસીએશનના પ્રમુખ બ્રિજેશ ગોડલિયા અને સાઉથ ગુજરાત

ટેક્ષ્યુરાઇઝર્સ વેલ્ડેર એસોસીએશનના સેકેટરી સુરેશ પટેલ તથા અન્ય યાર્ન ઉત્પાદકો અને આયાતકારો હાજર રહ્યાં હતાં.

મિટીગમાં ઉદ્ઘોગકારોના જણાવ્યા અનુસાર, ભારત સરકારના કેમ્બિકલ્સ એન્ડ ફિટ્લાઇઝર મંત્રાલય દ્વારા સુરતની ટેક્ષાઇલ ઈન્કસ્ટ્રીમાં વિવિંગ અને નિટીગ ક્ષેત્રે મોટા ભાગના રો મટિરિયલ્સ તરીકે ઉપયોગમાં લેવાતા વિવિધ યાર્ન જેવાં કે પોલિઅસ્ટર કન્ટીન્યુઅસ ફિલામેન્ટ યાર્ન, પોલિઅસ્ટર પાર્શીયલી ઓરિએન્ટેક યાર્ન (પીઓવાય), પોલિઅસ્ટર સ્ટેપલ ફાઇબર, પોલિઅસ્ટર ઈન્કસ્ટ્રીયલ યાર્ન તથા ૧૦૦ ટકા પોલિઅસ્ટર સ્પન ગે અને લાઈટ યાર્ન ઉપર કવોલિટી કન્ટ્રોલ ઓર્ડર જાહેર કરવામાં આવ્યો છે. જેનું અમલીકરણ આગામી તા. ૩ એપ્રિલ, ૨૦૨૩ થી થનાર છે.

કવોલિટી કન્ટ્રોલ ઓર્ડરના અમલીકરણ બાદ ઉપરોક્ત યાર્ન જેમાં બીઆઈએસ સર્ટિફિકેટ નહી હોય તેનું ઉત્પાદન કરવું, આયાત કરવી, વહેંચણી કરવી કે વેચાણ કરવું, સંગ્રહ કરવું તથા વેચાણ કરવા માટે તેને પ્રદર્શિત કરવા પર પ્રતિબંધ લાગી જશે. ત્યારબાદ જે કોઈ વપરાશકાર અથવા યાર્નના ઉત્પાદક અને ડિલર પાસે બીઆઈએસ વગરનું યાર્ન મળશે તો પ્રથમ વખત તેને રૂપિયા ર લાખની પેનલ્ટી, બીજી વખત રૂપિયા ૫ લાખ અને ત્યારબાદ પકડાય તો માલની કિમતની દસ ગણી કિમતની પેનલ્ટી ફટકારવાની સાથે બે વર્ષ જેલની સજાની જોગવાઈ કરવામાં આવી છે.

ઉપરોક્ત કવોલિટી કન્ટ્રોલ ઓર્ડરમાં જણાવ્યા મુજબ બીઆઈએસ દ્વારા જારી કરવામાં આવેલા IS કોડ જેવા કે IS 17261:2022, IS 17262:2022, IS 17263:2022, IS 17264:2022, IS 17265:2022 માં દર્શાવેલા સ્પેસિફિકેશન તથા પેકીગની મર્યાદા ઉદ્ઘોગકારોના મતે અવ્યવહાર છે. દા.ત. FDY યાર્નમાં સારી કવોલિટીના મટિરિયલ્સનું પેકીગ ૧૫ કિલો કે તેથી વધુ હોય તો એની સામે IS કોડમાં વધુમાં વધુ ૧૧ કિલોનું પેકીગ જ માન્ય ગણવામાં આવ્યું છે. ઘણા યાર્નમાં IS કોડમાં દર્શાવેલા ટોલરન્સ લિમિટ પણ વૈશ્વિક બજારોમાં AA કવોલિટીના માલ મળતા હોય તેની સાથે પણ સુસંગત નથી. સાથે જ શહેરના ઘણા યાર્નના ઉત્પાદકો દ્વારા બીઆઈએસ સર્ટિફિકેટ લેવાની પ્રક્રિયા હાથ ધરવામાં આવી છે, પરંતુ IS કોડમાં દર્શાવેલા વિવિધ ટેસ્ટીંગ મેથ્ડ્સ અને આ મેથ્ડ્સના પર્યાપ્ત ઉપકરણો હાલમાં મળતા નથી. આ ઉપકરણોની ડિલીવરી માટે દોઢથી બે વર્ષનો સમય લાગી શકે છે તેમ ઉદ્ઘોગકારોએ જણાવ્યું હતું.

આવા સંજોગણોમાં તા. ૩ એપ્રિલ, ૨૦૨૩ થી લાગુ થતા આ નિયમોના કારણે માર્કેટમાં પોલિઅસ્ટર યાર્નની અધૃત વર્તાશે અને તેને કારણે લાખો વિવર્સને પોતાના ઉત્પાદન માટે યાર્ન મળી રહેશે નહી તથા ઘણા ઊંચા ભાવે યાર્ન મળવાની સંભાવના છે. જેને કારણે ઘણા વિવિંગ એકમો સંપૂર્ણપણે બંધ થવાની અને તેની સાથે સાથે કારીગરો બેરોજગાર થવાનો ભય ઉદ્ઘોગકારોએ બ્યક્ત કર્યો હતો.

મિટીગમાં ઉદ્ઘોગકારોએ જણાવ્યું હતું કે, બીઆઈએસ દ્વારા આઈએસ કોડ બનાવવા માટે જે કમિટી બનાવી હતી એમાં યુર્જર્સ ઈન્કસ્ટ્રી તરફથી કોઈ પ્રતિનિધિ નહી હોવાને કારણે આ આઈએસ કોડ થોડા અવ્યવહાર બન્યા છે. આથી જાહેર કરાયેલા આઈએસ કોડમાં નંબર વન અને નંબર ટુ કવોલિટીનો તફાવત સ્પષ્ટ થવો જોઈએ અને વપરાશકારો બંને પ્રકારની કવોલિટી ઉપયોગમાં લઈ શકે તે અંગેનો ઉમેરો કવોલિટી કન્ટ્રોલ ઓર્ડરમાં કરવામાં આવે. એના માટે ઉદ્ઘોગના છિતમાં યાર્ન વપરાશકારોને વિશ્વાસમાં લઈને આઈએસ કોડમાં સુધારો તથા ઉમેરો કરવામાં આવે.

હાલના આઈએસ કોડ પ્રમાણે બીઆઈએસ સટ્રિફિકેટ ધરાવનાર ઉદ્યોગકારોનો માલ, વપરાશકાર પાસે પહોંચ્યા બાદ ફેરતપાસણી કરતા જો આ માલ નિર્ધારિત આઈએસ કોડમાં જણાવેલા સ્પેસિફિકેશન પ્રમાણે નહીં હોય તો તેનો નિકાલ કેવી રીતે કરવો? તેની પણ ચોખવટ કવોલિટી કન્ટ્રોલ ઓર્ડરમાં કરાઈ નથી, આથી તે અંગે પણ ચોખવટ કરવામાં આવે. જેથી વપરાશકારોનું હિત જળવાઈ રહે.

ભારતમાં યાર્ન સપ્લાય કરનારી વિદેશી કંપનીઓ દ્વારા વર્ષ ૨૦૨૧ તથા વર્ષ ૨૦૨૨ માં બીઆઈએસ ખાતે પોતાની એપ્લિકેશન આપી હોવા છતાં પણ તેઓની ફેક્ટરીઓમાં બીઆઈએસ દ્વારા ઇન્સ્પેક્શન હાથ ધરાયું નથી. જેને કારણે તેઓને બીઆઈએસ માર્ક પ્રાપ્ત થયા નથી. આવા સંજોગોમાં પોલિએસ્ટર યાર્નની આયાત સંપૂર્ણપણે બંધ થવાની સંભાવના છે. જેને કારણે માર્કેટમાં તેની અધૃત થશે અને ભાવમાં ખૂબ જ મોટો ઉછાળો આવવાની સંભાવના છે. જેથી વેપાર – ધંધાના હિતમાં તથા વેપારીઓના હિતમાં ઉપરોક્ત કવોલિટી કન્ટ્રોલ ઓર્ડરનું અમલીકરણ વધુ સમય માટે લંબાવવામાં આવે તેમજ તેમાં સુધારો અને ઉમેરો કર્યા બાદ જ તેને અમલમાં મુકવામાં આવે તેવી ઉદ્યોગકારોએ મિટીગમાં માંગ કરી હતી.

આ સંદર્ભે ચેમ્બર ઓફ કોમર્સના નેજા હેઠળ સુરતના ઉદ્યોગકારો ભારતના કેન્દ્રિય ટેક્ટાઇલ્સ એન્ડ રેલ્વે રાજ્ય મંત્રી દર્શનાભેન જરદોશ અને ગુજરાત ભાજપના પ્રદેશ પ્રમુખ સી. આર. પાટીલને સાથે રાખીને નવી દિલહી ખાતે ભારતના કેન્દ્રિય કેમિકલ્સ એન્ડ ફર્ટિલાઇઝર મંત્રી મનસુખ માંડવીયા, કેન્દ્રિય ટેક્ટાઇલ્સ તેમજ કોમર્સ એન્ડ ઇન્ડસ્ટ્રી મંત્રી પીયુષ ગોયલ, ટેક્ટાઇલ સેક્ટરી રચના શાહ અને ટેક્ટાઇલ કમિશનર રૂપ રાશીને રૂબરૂ રજૂઆત કરવાનું નકકી કરવામાં આવ્યું હતું.